

ختم نبوت کے جاں نثار

میں برادرِ محمد طاہر عبدالرزاق کی دل شکنی کا مرتکب ہوا اور تادیب انہیں منتظر رکھا۔ اس نمیب اور وضع دار آدمی کو جو میرے گھر میں نجات کی نوید اور رحمت کی کرن بن کے آیا ختم نبوت کے موضوع پر اکیس عدد کتابوں کا تحفہ اٹھائے وہ غریب خانے میں داخل ہوا اور اسے منور کر دیا۔ پھر پہلی ہی ملاقات میں برادرانہ بے ساختگی کے ساتھ اس نے فرمائش کی کہ میں اس کی تازہ کتاب "ختم نبوت کے جاں نثار" کا دیباچہ لکھوں۔

محمد طاہر عبدالرزاق ایک عجیب آدمی ہے۔ پیشے کے اعتبار سے بینکر، مگر روپے پیسے سے نام کو کوئی دلچسپی نہیں۔ وہ اپنی کتابوں کی رائٹنگ وصول نہیں کرتا اور ہر کتاب کے پہلے ورق پہ لکھ دیتا ہے "ہر مسلمان یہ کتاب چھاپ سکتا ہے۔ مصنف کو مطلع کر دیا جائے تو نوازش ہوگی۔"

محمد طاہر عبدالرزاق آئے اور چلے گئے مگر مجھے جذبات کے ختم نہ ہونے والے بمنور میں چھوڑ گئے۔ اللہ اللہ یہ معمولی ممر اتنا معتبر کیسے ہو گیا کہ سرکارِ دو عالم صلی اللہ علیہ وسلم کے دفاع میں لکھی جانے والی کتاب پہ اظہار خیال کرے۔ عالمِ دین تو کجا وہ دھنگ کا ایک طالب علم بھی نہیں۔

ایک کے بعد دوسری اور دوسری کے بعد تیسری شب گزرتی گئی۔ اسلام آباد سے ریاض، ریاض سے نیو یارک، نیو یارک سے جدہ، جدہ سے اسلام آباد۔ جب بھی ارادہ کیا خود کو سبک اور ضررِ مسار پایا۔ اس کے سوا کہ میں بھی انہی صلی اللہ علیہ وسلم کا نام لبواہوں، کوئی جواز اور ہنر نہیں رکھتا کہ زبان کھولنے کی جسارت کروں مگر جناب طاہر کو اصرار ہے اور بڑی شدید اصرار۔

مکرم و محترم ڈاکٹر محمود غازی سے کہا ہوتا۔ جسٹس قاضی عثمانی یا مفتی نظام الدین سے التجا کی جوتی۔ سید عطاء اللہ شاہ کے خاندان میں حاضر ہوئے جوتے۔ اس غریب پہ یہ بوجھ کیوں لا دیا۔

مگر مراد آبادی کی قبر کو اللہ نور سے بھر دے۔ شاعرے کی شب علی گڑھ یونیورسٹی کے طالب علم شوخی پر اتر آئے اور غزل کے شاعر سے نعت کی فرمائش کر دی۔ شاعر نے بچ نکلنے کی بہت کوشش کی لیکن علی گڑھ کے نوجوانوں سے کون بچ سکتا تھا۔

کہا: ٹوپی لاؤ..... ٹوپی لائی گئی۔ ادب سے سر پر رکھی، خشت کو مودب کیا اور مصرعہ پڑھا،

اک رند قدحِ خوار اور مدحت سرکارِ مدینہ؟

مصرعہ دہرایا اور رو دیے۔ پھر پڑھے اور روتے رہے۔ ایک ایک کر کے سارے لوگ چلے گئے۔ کشادہ عمارت سے قدموں کی چاپ رخصت ہوئی مگر وہ مصرعہ پڑھتے اور روتے رہے:

ایک رند قدحِ خوار اور مدحت سرکارِ مدینہ؟

مدحت سرکارِ مدینہ کوئی کھیل نہیں، جو لفظ و بیان سے کھیل جائے۔ غالب سا عبقری لنگ ہو گیا تھا اور کہا تو فقط یہ کہا:

غالب شائے خواجہ بہ یزداں گزاشتم

یہ اقبال ہی کو زیبا ہے کہ سرکار سے بھلا ہوا:

رفت شان رفعا ملک ذکر رکھے

چشم اقوام یہ نظارہ ابد تک دیکھے

یہ باوضو حفیظ تائب کو زیبا ہے کہ وہ نعت لکھیں۔ یہ عطاء اللہ شاہ بخاری کے خاندان کو سازگار ہے کہ ختم نبوت کا علم لہرائے اور اس شان سے لہرائے کہ دنیا دائم حیران رہے۔ محمد طاہر عبدالرزاق نے مجھے اپنے یقین اور یکسوئی سے حیران کر دیا اور حیران کئے رکھا۔ البتہ ایک قدر مشترک جلد ہی منکشف ہوئی کہ وہ بھی کبھی سید عطاء اللہ شاہ بخاری کی دہلیزیہ پر دل بار گئے تھے۔

میرا تعلق محمد طاہر عبدالرزاق کے قبیلے سے نہیں ہے، قائد اعظم سے ہے لیکن میں سوچتا ہوں کہ حریت کیش دیوبند، مجلس احرار، تحریک تحفظ ختم نبوت اور سید ابوالاعلیٰ مودودی کے بغیر کیا ہم پر لے درجے کی منسل قوم نہ ہوتے؟

ختم نبوت پر یوں تو ساری امت متہد ہے لیکن اللہ نے یہ اعزاز دیوبند کو عطا کیا کہ جعلی نبوت کے خلاف وہ ختم ٹھونک کے لڑے اور ایسا لڑے کہ بالآخر یوم حساب آپہنچا۔

سیاسی اور دینی تحریکوں کے طالب علم جانتے ہیں کہ یہ حضرت انور شاہ کاشمیریؒ تھے جنہوں نے اقبالؒ کو ختم نبوت پر واضح ہونے میں مدد دی ورنہ ہمارا درد مند اور خوش گمان شاعر تو قادیانیوں کے ساتھ کشمیر کمیٹی میں شامل ہو گیا تھا۔ سید عطاء اللہ شاہ بخاریؒ کو بھی اس راہ پر انور شاہ کاشمیریؒ ہی لے کر آئے۔ کس کمال کے آدمی تھے اور اس کے سوا کوئی کارنامہ انجام نہ دیا ہوتا تب بھی شاید تاریخ اور قادر مطلق کی بارگاہ میں سرخرو ہوتے۔

پھر سب سے زیادہ لگن اور یکسوئی کے ساتھ کسی نے اس جہاد میں جان بھپا دی تو وہ سید صاحب تھے۔ سید عطاء اللہ شاہ بخاریؒ! رسول اللہ صلی اللہ علیہ وسلم کے وہ تابناک امی جن کی مکمل سوانح کسی نہ لکھی جاسکے گی۔ تاریخ کی بساط پر ایسی نادر و نایاب شخصیات کھم ہی ابھرتی ہیں۔ لغات کے سانچے ان کے لئے محدود ہوتے ہیں اور ان کے ذکر میں لفظ کشنہ رہ جاتے ہیں۔

نئی نسلیں کو کیا خبر کہ یہ لوگ کیا تھے پاکستان بیسویں صدی کے عظیم ترین مدد فراہم کنندہ محمد علی جناح کی قیادت اور ان کے رفیقوں کی ریاست کا شرف لیکن وہ کون تھے جو حالات کو یہاں تک کھینچ لائے تھے۔ جو ایک صدی تک میدان میں جھے رہے۔ حتیٰ کہ استعمار کا خوف دلوں سے دھل گیا اور درو بام پر آزادی کا نور جگمگا اٹھا۔ 1857ء میں پھانسیوں کو چوسنے والے کون تھے؟ پھر کون تھے جنہوں نے خس و خاشاک میں آگ بھڑکائی اور شعلوں کو دامنوں سے بھادیتے رہے۔ آل انڈیا کانگریس اور نہ آل انڈیا مسلم لیگ۔ یہ ابوالکلامؒ تھے، دیوبند تھا، احرار تھے اور محمد علی جوہرؒ تھے، یہ عطاء اللہ شاہ بخاریؒ تھے۔

آدمی مہموت رہ جاتا ہے، جب وہ بخاریؒ کی آواز سنتا ہے "لوگو! میں کسی کا نہیں، اپنا نہ پرایا میں صرف محمد صلی اللہ علیہ وسلم کا ہوں۔" سمجھا جاتا ہے کہ برصغیر نے بخاریؒ جیسا عوامی خطیب کبھی نہ دیکھا۔ نہیں جناب والا، دنیا کی کسی سرزمین نے کبھی نہ دیکھا۔ گا سے برطانیہ کے چرچل، گم گشتہ روم کے انطونی اور فراموش کردہ یونان کے ڈیماسٹینز کے ساتھ ان کا تعلق کیا ہے؟ عطاء اللہ شاہ بخاریؒ کے پائے کا ایک

آدھ جملہ شاید ہی نکل سکے۔ ڈیما ستھیز ایک کہانی ہے اور کون جانتا ہے کہ کہانی میں صداقت کتنی ہے۔ انطونی کی گفتار پر شیکسپیر کے قلم کا شاخہ ہے۔ کئے خبر کہ مدتوں پہلے جنگجو کے اصل الفاظ کیا تھے۔ بخاری کی آواز میں یہ انفرادیت، یہ سوز اور وارفتگی کہاں سے آگئی تھی۔ حفیظ جالندھری نے کہا تھا کہ ”وہ رسول اللہ صلی اللہ علیہ وسلم کے معجزوں میں سے ایک باقی ماندہ معجزہ تھے۔“ ابو الکلام، محمد علی جوہر اور اقبال حق مصطفیٰ کی کرامت تھے اور عطاء اللہ شاہ بخاری رحمۃ اللہ علیہ بھی۔ نصف صدی تک یہ زندہ کرامت برصغیر کے عوامی مطلع پر فروزاں رہی۔ نہرو بہت بڑے دانشور اور گاندھی ایک عظیم لیڈر تھے۔ لیکن مرعوب دانشوروں میں سے کوئی ہاتھ اٹھائے اور جواب دے کہ کسی کو ان کے کتنے جملے یاد ہیں۔ اقبال، ابو الکلام، بخاری اور جوہر کے الفاظ زندہ رہیں گے۔ اور صدیوں بعد بھی ان کی آواز سنائی دیتی رہے گی۔

امیر المؤمنین حضرت علی رضی اللہ عنہ کو وہیں اترے تو درجن بھر خطیبوں کو خطبہ دینے سے روک دیا مگر حسن بصری کو سنا تو نہ صرف اجازت دی بلکہ تحسین فرمائی۔ ان کے بعض مختصر خطبے تاریخ نے محفوظ کر دیئے ہیں۔ اللہ کسی کو توفیق دے تو دیکھے کہ روشنی لفظوں میں کیسے گوندھ دی جاتی ہے۔ لوگ اقتدار اور دربار سے مرعوب ہوتے ہیں تیرہ صدیوں سے حجاج کے ایک خطبے کا ذکر ہے بعدا حسن بصری ان سے بہت افضل اور برتر تھے۔ حجاج میں جلال اور جیت بہت ہے۔ خوف زدہ کر دینے والا طنطنہ ہے اور ندرت بھی لیکن حسن بصری کا سامن کہاں وہ نور کہاں وہ جمال کہاں۔

دربار میں لائے گئے اور حجاج نے قتل کی دھمکی دی تو ارشاد کیا فرمایا: تم میری دنیا برباد کر سکتے ہو مگر میں تمہاری آخرت برباد کروں گا۔ اگر حسن بصری کی جگہ حجاج تلواروں کے سائے میں کھڑ ہوتا تو کیا اس کے لمبے میں لکنت اور لجاجت نہ آ جاتی؟

سچی اور اعلیٰ روحوں کو گرمانے، دلوں کو تڑپانے اور یادوں میں برقرار رہنے والی خطابت نثار ہونے کی آرزو سے پھولتی ہے۔ غیرت و حمیت سے جسم لیتی ہے اور ایمان کے نور سے خو نہما پاتی، بگ و بار لاتی ہے۔ کوئی تعجب نہیں کہ دنیا کا بہترین ادب دینی ادب ہے۔ اصحاب رسول اور تابعین کا تو ذکر ہی کیا۔ دنیا بھر کے ادیبوں کی کتابیں اٹھالائے اور خواجہ نظام الدین اولیاء کے جملے ایسا ایک جملہ ہی نکال کر دکھا دیجئے ”اگر کسی نے کاٹنا رکھ دیا اور تم نے بھی کاٹنا رکھ دیا تو یہ دنیا کانٹوں سے بھر جائے گی۔“ کیا کسی ادیب اور دانشور نے حضرت مجدد الف ثانی یا شیخ شرف الدین عینی، میر تقی میر کے مکاتیب پڑھے ہیں۔ محمد حسین آزاد اور رشید احمد صدیقی کی نثر تو کجا غالب کی شاعری بھی شرمندہ ہو جائے۔

کوئی بولے اور جواب دے کہ ابو حامد محمد الغزالی کی تحریروں میں یہ برق سی کہاں سے چمکتی ہے۔ کوئی بتائے کہ ابو الکلام اور اقبال کو پڑھتے ہوئے پلکوں پہ ستارے کیوں چمک اٹھتے ہیں۔ انگریزی محمد علی جوہر کی مادری زبان نہ تھی وہ اس زبان کے ماحول میں تھوڑے ہی دن جئے پھر بھی وہ اپنے عہد کے عظیم ترین انشا پرداز مانے گئے۔ افسوس کہ لوگ غور نہیں کرتے۔ وہ غور نہیں کرتے کہ آزاد اور جوہر تو کجا برصغیر کے غیر مسلموں میں کوئی ظفر علی اور شورشی بھی پیدا نہ ہو سکا۔ لوگ سوچتے کیوں نہیں کہ ابو الاعلیٰ اور امین احسن اصلاحی کی نثر ایسی دلاویز کیونکہ تھی۔ عطاء اللہ شاہ بخاری کے ساتھ لوگ شب بھر جاگتے کیوں تھے۔ مولانا اشرف علی تھانوی نے پروانوں کی طرح نثار

کیوں موتے تھے؟

کسی نے حضرت انور شاہ کاشمیریؒ کے بارے میں شاہ جی سے سوال کیا فرمایا۔ "وہ صحابہ کے قافلے سے بچھڑ گئے تھے" کوئی چاہے تو اسے شاعری کہہ دے۔ بخدا یہ محض شاعری نہیں ہے۔ ایک صحابی نے سرکار سے سوال کیا تھا: یا رسول اللہ صلی اللہ علیہ وسلم کیا ہم آپ کے بھائی نہیں، فرمایا: تم تو میرے رفیق ہو، میرے بھائی تو میرے بعد آئیں گے۔ ارشاد کیا: میری امت کے علاوہ بنی اسرائیل کے انبیاء کی طرح ہیں۔ افسوس کہ امت نے ان کی قدر نہ پہچانی۔ پہچان پاتی تو زوال پستی اور پسماندگی میں پڑی نہ ہوتی۔

کیسے عجیب لوگ تھے شاتم رسولؐ کی کتاب پہ دل دکھ سے لبریز تھے، جب بخاری شیخؒ پہ آئے اور حال یہ تھا کہ گھڑسوار فوج نے جلد گاہ کو گھیر رکھا تھا۔ فرمایا: "مسلمانو! تمہارے دامنوں کے داغ ٹھنکے کا وقت آپہنچا۔ آج اس جلیل القدر ہستی کی عزت معرض خطر میں ہے جس کی عطا کردہ عزت پہ تمام موجودات کو ناز ہے۔ آج ام المؤمنین حضرت عائشہ صدیقہ رضی اللہ عنہا، مفتی کفایت اللہ اور مولوی احمد سعیدؒ کے دروازے پر آئیں اور فرمایا: ہم تمہاری مائیں ہیں کیا تمہیں معلوم نہیں کہ کفار نے ہمیں گالیاں دی ہیں۔

"ارے دیکھو کہیں ام المؤمنین حضرت عائشہ رضی اللہ عنہا دروازے پر تو نہیں کھڑی ہیں؟" (کھرام مچ گیا اور مسلمان دھاڑیں مار مار کر رونے لگے)

تمہاری حالت تو یہ ہے کہ عام حالتوں میں کٹ مارتے ہو، آج عائشہ رضی اللہ عنہا اور خدیجہ رضی اللہ عنہا پریشان ہیں اور رسول اللہ صلی اللہ علیہ وسلم سبز گنبد میں تڑپ رہے ہیں..... ارے عائشہ رضی اللہ عنہا وہ ہیں جنہیں رسول اللہ صلی اللہ علیہ وسلم حمیرا کہہ کر پکارتے تھے۔"

ڈیما ستم؟ انطو؟ چرچل؟ کوئی ایک جملہ تو دکھائیے۔ جن لوگوں پہ کائنات کی سب سے بڑی حقیقت نہ کھل سکی وہ کیونکر چراغ روشن کرتے۔

(انتقال سے کچھ دیر پہلے) اما مباحدہ کے آخری خطبے کا ایک جملہ یہ ہے۔ سب چراغ بجھ جائیں گے صرف ایک چراغ جلتا رہے گا۔..... جو خلوص اور ایمان سے روشن کیا گیا۔

ازلی اور ابدی صداقت کیا ہے؟ اللہ رب العالمین اور یہ صداقت دوستو نوں پہ استوار ہے۔ کتاب اور رسالت صرف اسلام ہی نہیں تہذیب و تمدن کی ہر عمارت انہیں ستونوں پہ قائم ہے۔ اگر ان میں سے کسی ایک کو بھی مہجور کر دیا گیا تو انسان اپنی ساری متاع سے محروم ہو جائے گا۔

مرزا غلام احمد قادیانی کی سرکاری نبوت پہ بحث ہونے ایک صدی ہونے کو آئی، تمام گوشے منور اور آشکار ہو چکے، اندھے کا کیا علاج ورنہ سامنے کا سوال یہ ہے کہ کیا کوئی پیغمبر اپنے عہد کے استعمار کا ثنا خواں بھی ہوتا ہے اور اگر ہو تو اس کا مطلب کیا ہے، سوال یہ بھی ہے کہ انگریزی حکومت نے مرزا کی سرپرستی کا فیصلہ کیوں کیا، اس لئے کہ استعمار کو اہل ایمان کی حمیت و غیرت سے خطرہ تھا، جو جہاد میں متشکل ہوتی اور پہاڑوں کو اپنی جگہ سے ہٹا دیتی ہے۔

کیا یہ انڈین نیشنل کانگریس تھی، جس کے دامن سے آزادی کا سوریا طلوع ہوا؟ مرعوب اور سطلی لوگوں کی بات دوسری ہے ورنہ کوئی بتائے کہ ۱۸۵۷ء میں جو لوگ ہانسیوں پر پھول گئے ان میں سیکولرازم کے علمبردار کتنے

تھے؟ وہ کون تھے جنہوں نے سامراج سے مرعوبیت تمام کر دی۔ جنہوں نے کروڑوں انسانوں کو متحرک کیا، حتیٰ کہ بساط لیٹ دی گئی۔

ملا کو گالی ضرور دیجئے لیکن آزادی کے لئے آپ اس کی دیوانگی کے مقروض ہیں۔ انگریز اسی سے خائف تھا لہذا دوسری چیزوں کے علاوہ ایک جعلی نبوت اسے سازگار تھی۔ اگر قادیانیت کو نظر انداز کر دیا جاتا، جیسا کہ مرعوب و اختور قرار دیتے ہیں۔ تو نتیجہ کیا رہتا؟ سید عطاء اللہ شاہ بخاری سے سوال کیا گیا کہ قادیانیوں کے خلاف تحریک سے انہوں نے کیا حاصل کیا؟ فرمایا: "تمہاری پچھلی نسل کے بست سے لوگ قادیانی ہو گئے لیکن ہم نے تمہیں اور تمہارے بانیوں کو بچایا" ایک دوسرے موقع پر ارشاد کیا: "جعلی نبوت کے خلاف ہم نے ایک ٹائم بم نصب کر دیا ہے" سید صاحب کے انتقال کو تیرہ برس ہوئے تھے، جب یہ پیشگوئی پوری ہوئی اور ذرا عمو تو کرو کس حکمران کے ہاتھوں پوری ہوئی جس کی سیاست کو ابتداء میں اس قبیلے کی مکمل سیاسی تائید حاصل تھی، افسوس کہ لوگ اللہ کی نشانیاں پر غور نہیں کرتے۔

امریکی اخبارات نے غل جھار کھا ہے (ہمارے مرعوب و اختور انہی کا لکھا گیت گار ہے ہیں۔) کہ جنرل پرویز مشرف بنیاد پرستوں سے منٹ نہیں سکے۔ جنرل ایک بڑے عمر آدمی تھا، جب اس نے دو الفتار علی بھٹو کو کوچ کی عام اجازت دیتے، جمعہ کی چھٹی کا اعلان فرماتے، قمار بازی اور شراب نوشی پہ پابندی عائد کرتے اور قادیانیوں کو اقلیت قرار دیتے دیکھا، آخر کس چیز نے اس قہرمان سیکور کو اس راد پہ آمادہ کیا، کروڑوں پاکستانیوں کے اجتماعی لاشعور نے اور یہ اجتماعی لاشعور کن لوگوں نے تشکیل دیا تھا؟ اگر میرے ذرائع درست ہیں تو امریکہ بہادر دو صاحب حمیت جنرلوں کی اہم مناصب پر تھری سے ناخوش ہے، اس کے لے پالک جنرل کو مشورہ دیتے رہے کہ وہ جماعت اسلامی کو چیل ڈالیں اور مدرسوں پہ سرکاری گرفت قائم کریں۔ تحقیر اور طعنہ زنی کا کوئی حربہ نہیں ہے جو ان کے خلاف برتاؤ جاری ہو۔ ختم نبوت کے مسئلے کو نظر انداز کرنے کا مطلب یہ ہوتا کہ پاکستان بلکہ امت مسلمہ کے پیکر میں کینسر کو قبول کر لیا جائے۔ اگر امت جعلی نبوت کو گوارا کر لیتی تو وہ سب دوسرے فتنے بھی برداشت کرتی تب وہ اپنی ہستی، شناخت، شخصیت اور پہچان کھودتی پھر کارگہ حیات میں اس کا کوئی حوازی باقی نہ رہتا۔

اسلام کی عمارت ختم نبوت پہ استوار ہے۔ حجاز میں فرشتے نہیں اترے تھے، ریڑاز کے سرکش مکینوں نے اللہ کا پیغام ایک آدم زاد سے سنا اور ان کی روحوں کا میل دھلنے لگا۔ بیٹیوں کو زندہ گاڑ دینے والے وحشی، حیوانوں اور درختوں تک کی حفاظت کرنے لگے۔ عمر ابن خطاب تنوار تان کر نبی کو قتل کرنے نکلے تھے اور آخر میں اس حال کو پہنچے کہ کسی بھوکے جانور کو دیکھتے تو بے تاب ہو جاتے۔

سرکار ہی کے دہن مبارک اور نمونہ عمل سے روشنی پا کر خاندان کا ادارہ مقدس و محترم ٹھہرا پڑوسی اور رشتہ دار کا حق فائق ہوا، اجنبیوں اور مسافروں کی حفاظت بستیوں کی ذمہ داری قرار پائی۔ بندوں کے حقوق اللہ کے حقوق کی طرح محترم ہو گئے انسانی زندگیوں کا اکرام انہی نے قائم فرمایا۔ بندوں کو آگاہ کیا کہ ایک انسان کا قتل تمام بنی نوع انسان کا قتل اور ایک جان کی حفاظت ساری آدمیت کی حفاظت ہے۔ انہی کے قائم کردہ تمدن سے نور لے کر دوسری اقوام نے وحشت سے نجات حاصل کی۔ شہر آباد ہوئے مدرسے اور جامعات وجود میں آئیں۔ ساتھی تحقیقات کے درکھے اور محنت کو احترام عطا ہوا۔ اللہ کی زمین پر کوئی بشر سانس نہیں لیوتا، جس کی گردن پر اللہ کے

آخری رسول صلی اللہ علیہ وسلم کا احسان نہ ہو۔

عمارت کے سینکڑوں ستونوں میں سے کوئی ایک ستون گرنا چاہے تو لوگ اسے دیوانہ کہیں گے، پھر جو آدمیت اور تہذیب کی عالمگیر عمارت کے دو ستونوں "کتاب اور رسالت" میں سے ایک ستون کو ڈھانے پر تلا ہو؟ معراج کی شب اللہ اور بندے کے درمیان دو کمانوں سے بھی کم فاصلہ تھا اور سدرۃ المنتہی سے آگے جبرائیل امین کے پر جلتے تھے۔

کمال شوق اور محبت سے محمد طاہر عبدالرزاق نے کہا، حضرت مولانا محمد یوسف لدھیانوی نے فرمایا تھا "ختم نبوت کے نگہبان رسول اللہ صلی اللہ علیہ وسلم کے ذاتی محافظوں میں شمار کئے جائیں گے"، جو اس سال آدمی نے یہ جملہ دہرایا تو ایک عجیب سرشاری اس پر طاری ہو گئی۔ میں نے اس پر شک کیا اور تادیر کیا تب دنیا کے سارے مفکر، دانشور، معلم اور رہنما اس سادہ سے آدمی کے مقابل مجھے بیچ لگے۔

آدمی کیا ہے؟ جلد باز اور ناشکرا آدمی کیا ہے، اللہ کی کائنات میں وہ کیا معنی رکھتا ہے، اگر وہ جانوروں کی طرح کھانے پینے، اوڑھنے اور اپنا حصہ طلب کرنے میں لگا رہے، اگر وہ اذلی اور ابدی صداقتوں کا نگہبان نہ ہو۔

اسلام کی عمارت یقین، ایمان اور یکسوئی پر استوار ہے۔ اللہ پر ایمان، نبیوں فرشتوں اور یوم آخرت پر ایمان، شک و شبہ، ژولیدہ خیالی اور پراگندہ فکری "دانشوروں" کو مبارک ہو اگر کسی کو نجات مطلوب ہے تو اسے راستی درکار ہے۔ اگر تم کائنات میں ایک زندہ انسان کی طرح جینے اور اپنا کردار ادا کرنے کے آرزو مند ہو تو محمد طاہر عبدالرزاق کی طرح ایک واضح عقیدہ اور نسب العین اختیار کرو۔ اگر تم محض تماشائی ہو، چرند اور پرند کی طرح سطحی، عارضی اور بے معنی ہو تو "دانشوروں" کے ساتھ شکوک و شبہات کی وادیوں میں بھٹکتے پیرو۔ لیکن پھر تم حشر کے میدان میں جمع کئے جاؤ گے اور تمہارے پاس ملال کے سوا کوئی اندوختہ نہ ہوگا، کیسا برا اندوختہ!

یہ سطور برادر م محمد طاہر عبدالرزاق کی کتاب پر براہ راست تبصرہ نہیں جو شاید زیادہ موزوں اور زیبا ہوتا، جیسا کہ میں نے عرض کیا غریب خانے میں امید اور امکان کا چراغ جلا کر وہ مجھے جذبات کے بسور میں چھوڑ گئے اور بسور میں آدمی کیلئے تیرنا مشکل ہوتا ہے، کچا کہ سیدھا تیرنا!

دل کی عمیق گہرائیوں سے میں ان کا شکر گزار ہوں کہ انہوں نے ایک معمولی اخبار نویس کو ختم نبوت کے عظیم موضوع پر چند سطور لکھنے کا موقع عنایت فرمایا، میرا دل ہمیشہ ان کا ممنون رہے گا۔

حکیم قاری جمیل احمد معده کے السر، اعصابی و جنسی کمزوری،

دائمی نزلہ اور یرقان کے یقینی علاج کے لئے تشریف لائیں۔

جمیل دواخانہ، جامع مسجد روڈ، بہار کالونی کراچی